



श्री शान्ति विधान

(संक्षिप्त)

मंगलाचरण

(अनुष्टुप)

अर्हन्त-सिद्ध-आचार्य-उपाध्याय-सर्वसाधुभ्यो नमः ।
जिनालय-जिनबिम्ब-जिनश्रुत-जिनधर्मभ्यो नमः ॥

(सग्विणी)

परम-शान्ति-विधायकम्, परिपूर्ण-सौख्य-प्रधायकम् ।
मंगलोत्तम-शरण-जगति, देव-नव-मंगलमयम् ॥
अरहन्त देव वन्दूँ, मैं सर्व सिद्ध वन्दूँ ।
आचार्य देव वन्दूँ, उवझाय सर्व वन्दूँ ॥
मुनिराज सर्व वन्दूँ, जिन चैत्यालय वन्दूँ ।
जिनबिम्ब-धर्म-वाणी, सब देव सदा वन्दूँ ॥
अरहन्द देव मंगल, हैं सिद्ध श्रेष्ठ मंगल ।
आचार्य देव मंगल, उवझाय सर्व मंगल ।
जिन चैत्य धर्म मंगल, ओंकारनाद मंगल ॥
अरहन्द देव उत्तम, हैं सिद्ध श्रेष्ठ उत्तम ।
आचार्य देव उत्तम, उवझाय सर्व उत्तम ॥
मुनिराज सर्व उत्तम, जिन चैत्यालय उत्तम ।
जिन चैत्य धर्म उत्तम, ओंकारनाद उत्तम ॥
अरहन्त शरण जाऊँ हैं सिद्ध शरण पाऊँ ।
आचार्य शरण जाऊँ, उवझाय शरण पाऊँ ॥
मुनिराज शरण जाऊँ, जिन चैत्यालय जाऊँ ।
जिन चैत्य धर्म शरणा, ओंकारनाद पाऊँ ॥

(हरिगीत)

प्रभो शान्तिविधान करने, का हृदय में भाव है ।
जान लूँ मैं आत्मा जो, स्वयं शान्त स्वभाव है ॥
पञ्चपरमेष्ठी जिनालय, और जिनप्रतिमा परम ।
मात जिनवाणी सुपावन, तथा उत्तम जिनधरम ॥
सभी को वन्दन करूँ मैं, सभी की पूजन करूँ ।
महा शान्ति अपूर्व पाऊँ, कर्म के बन्धन हूँ ॥
पूज्य श्री नवदेवताओं, को करूँ सादर नमन ।
भेद-ज्ञान जगा मिटाऊँ, जन्म और जरा-मरन ॥

(वीर)

ऊँ ह्रीं श्री पञ्च परम परमेष्ठी, परम पूज्य भगवान ।
वृषभादिक श्री वीर जिनेश्वर, तीर्थकर चौबीस महान ॥
सीमन्धर युगमन्धर आदिक, विद्यमान तीर्थकर बीस ।
जिनमन्दिर जिनप्रतिमा जिनवाणी, जिनधर्म झुकाऊँ शीश ॥
महाशक्ति मंगल के दाता, हरो अमंगल हे जगदीश ।
भाव-द्रव्य से पूजन करके, शान्ति प्राप्त कर लूँ हे ईश ! ॥
भेदज्ञान की अनुपम निधि दो, समकित रवि का करो प्रकाश ।
जिनदर्शन से निजदर्शन, पाने का जागा उल्लास ॥
भव-रोगों से अतिव्याकुल हूँ मिथ्याभ्रम का करो विनाश ।
आत्मशान्ति के हेतु शरण, आया हूँ ले पूरा विश्वास ॥
आह्वानन मैं नहीं जानता, सुस्थापन भी लेश नहीं ।
सन्निधिकरण न जानूँ स्वामी, मात्र आपकी शरण गही ॥
पूर्ण भक्ति से नमन करूँ मैं, विनय करूँ प्रभु बारम्बार ।
महाशान्ति के रथ पर चढ़कर, हो जाऊँ भव-दधियार ॥

(दोहा)

शान्ति-प्रदायक देव नव, आओ हृदय मँझार ।
नित प्रति अन्तर में बसो, पाऊँ भव-दधियार ॥

॥पुष्पांजलिं क्षिपेत् ॥

(४)



श्री शान्ति विधान

(संक्षिप्त)

समुच्चय पूजन

स्थापना

(गीतिका)

अरहन्त सिद्धाचार्य पाठक, साधु जिनप्रतिमा महान ।
जिनालय जिनध्वनि तथा, जिनधर्म है जग में प्रधान ॥
यही हैं नवदेव पावन, सकल दुःखहर्ता सदा ।
परम शिवसुख शान्तिदाता, करूँ पूजन सर्वदा ॥
विनय से वन्दन करूँ नित, हृदय से ध्याऊँ प्रभो ।
तत्त्वज्ञान महान पाकर, शान्ति पाऊँ हे विभो ॥
जान कर नवदेव उत्तम, चरण इनके उर धरूँ ।
मुक्ति के पथ पर चलूँ मैं, कर्म के बन्धन हूँ ॥
ऊँ ह्रीं श्री नवदेवगर्भित-अरहन्त-सिद्ध-आचार्य-उपाध्याय-सर्वसाधु-
जिनालय-जिनप्रतिमा-जिनवाणी-जिनधर्माः! अत्र अवतर अवतर संवौषट् ।
ऊँ ही श्री नवदेवगर्भित-अरहन्त-सिद्ध-आचार्य-उपाध्याय-सर्वसाधु-
जिनालय- जिनप्रतिमा-जिनवाणी-जिनधर्माः! अत्र तिष्ठः तिष्ठः ठः ठः ।
ऊँ ह्रीं श्री नवदेवगर्भित-अरहन्त-सिद्ध-आचार्य-उपाध्याय-सर्वसाधु-
जिनालय-जिनप्रतिमा-जिनवाणी-जिनधर्माः!

अत्र मम् सन्निहितो भव भव वषट् ।

(५)

(वीरछन्द)

सविनय क्षीरोदधि का प्रासुक, जल चरणाग्र चढ़ाऊँ आज ।
जन्म-जरा-मरणादि दोष हर, पाऊँ शाश्वत निज पदराज ॥
पाँचों परमेष्ठी जिनमन्दिर, जिनप्रतिमा जिनश्रुत जिनधर्म ।
नवदेवों को वन्दन करके, हे प्रभु! हो जाऊँ निष्कर्म ॥

ऊँ ह्रीं श्री नवदेवेभ्यः जन्म-जरा-मृत्युविनाशनाय जलं निर्वपामीति स्वाहा ।

मेरु सुदर्शन भद्रशालवन से लाऊँ शीतल चन्दन ।
भवाताप-ज्वर नाश करूँ, बनकर सिद्धों का लघुनन्दन ॥
पाँचों परमेष्ठी जिनमन्दिर, जिनप्रतिमा जिनश्रुत जिनधर्म ।
नवदेवों को वन्दन करके, हे प्रभु! हो जाऊँ निष्कर्म ॥

ऊँ ह्रीं श्री नवदेवेभ्यः संसारतापविनाशनाय चन्दनं निर्वपामीति स्वाहा ।

विजयमेरु के नन्दनवन से, अक्षत लाऊँ धवलोज्ज्वल ।
अक्षयपद की प्राप्ति हेतु मैं, ध्याऊँ निजस्वभाव निर्मल ॥
पाँचों परमेष्ठी जिनमन्दिर, जिनप्रतिमा जिनश्रुत जिनधर्म ।
नवदेवों को वन्दन करके, हे प्रभु! हो जाऊँ निष्कर्म ॥

ऊँ ह्रीं श्री नवदेवेभ्यः अक्षयपदप्राप्तये अक्षतान् निर्वपामीति स्वाहा ।

अचलमेरु-सौमनस सुवन से, विविध पुष्प लाऊँ मनहर ।
कामबाण विध्वंस हेतु, धारूँ उर महाशील शिवकर ॥
पाँचों परमेष्ठी जिनमन्दिर, जिनप्रतिमा जिनश्रुत जिनधर्म ।
नवदेवों को वन्दन करके, हे प्रभु! हो जाऊँ निष्कर्म ॥

ऊँ ह्रीं श्री नवदेवेभ्यः कामबाणविनाशनाय पुष्पं निर्वपामीति स्वाहा ।

मन्दरमेरु-पाण्डुकवन जा, अनुभव रस चरु निर्मित कर ।
क्षुधारोग की पीर मिटाऊँ, अनाहार निजपद पाकर ॥
पाँचों परमेष्ठी जिनमन्दिर, जिनप्रतिमा जिनश्रुत जिनधर्म ।
नवदेवों को वन्दन करके, हे प्रभु! हो जाऊँ निष्कर्म ॥

ऊँ ह्रीं श्री नवदेवेभ्यः क्षुधारोगविनाशनाय नेवैद्यं निर्वपामीति स्वाहा ।

विद्युन्मालीमेरु निकट जा, दीपक लाऊँ ज्ञानमयी ।
महामोह मिथ्यात्व तिमिर हर, हो जाऊँ निजध्यानमयी ॥
पाँचों परमेष्ठी जिनमन्दिर, जिनप्रतिमा जिनश्रुत जिनधर्म ।
नवदेवों को वन्दन करके, हे प्रभु! हो जाऊँ निष्कर्म ॥
ऊँ ह्रीं श्री नवदेवेभ्यः मोहान्धकारविनाशनाय दीपं निर्वपामीति स्वाहा ।
मानुषोत्तर पर्वत पर जा, ध्यान धरूँगा धर्ममयी ।
निज शुद्धोपयोग के बल से, हो जाऊँ वसु कर्मजयी ॥
पाँचों परमेष्ठी जिनमन्दिर, जिनप्रतिमा जिनश्रुत जिनधर्म ।
नवदेवों को वन्दन करके, हे प्रभु! हो जाऊँ निष्कर्म ॥

ऊँ ह्रीं श्री नवदेवेभ्यः अष्टकर्मदहनाय धूपं निर्वपामीति स्वाहा ।

पंचमेरु के कुलवृक्षों से, रस वाले फल लाऊँ आज ।
शाश्वत महामोक्ष फल पाऊँ, गुण अनन्त प्रगटा जिनराज ॥
पाँचों परमेष्ठी जिनमन्दिर, जिनप्रतिमा जिनश्रुत जिनधर्म ।
नवदेवों को वन्दन करके, हे प्रभु! हो जाऊँ निष्कर्म ॥

ऊँ ह्रीं श्री नवदेवेभ्यः महामोक्षफलप्राप्तये फलं निर्वपामीति स्वाहा ।

पंचमेरु के वक्षारों पर, अर्घ्य बनाऊँ भली प्रकार ।
पद अनर्घ्य ध्रुवधामी पाऊँ, हो जाऊँ भवसागर पार ॥
पाँचों परमेष्ठी जिनमन्दिर, जिनप्रतिमा जिनश्रुत जिनधर्म ।
नवदेवों को वन्दन करके, हे प्रभु! हो जाऊँ निष्कर्म ॥

ऊँ ह्रीं श्री नवदेवेभ्यः अनर्घ्यपदप्राप्तये अर्घ्यं निर्वपामीति स्वाहा ।

महार्घ्य

(हरिगीत)

संचिता भव-वासना का, अन्त करना चाहिए ।
अय कषायी भाव को, सम्पूर्ण हरना चाहिए ॥
जानकर सामान्य छह गुण, ध्यान अपना कीजिए ।
जो कि चार अभाव है, उनको हृदय में लीजिए ॥

शुद्ध षट्कारक सदा ही, प्राप्त करना चाहिए ।
संचिता भव-वासना का, अन्त करना चाहिए ॥
संग सामग्री यही, शिवमार्ग पर लेकर चलो ।
ज्ञान की दृढ़ भावना ले, कर्म कालुषता दलो ॥
अब हमें सिद्धत्व की ही, प्राप्ति करना चाहिए ।
संचिता भव-वासना का, अन्त करना चाहिए ॥

(दोहा)

महा-अर्घ्य अर्पण करूँ, श्री नवदेव महान ।
परम शान्ति की प्राप्ति हित, करूँ आपका ध्यान ॥

ॐ ह्रीं श्री नवदेवेभ्यो महार्घ्यं निर्वपामीति स्वाहा ।

जयमाला

(मानव)

अन्तर्मन शुद्ध न हो तो, समकित कैसे पायेंगे ।
बिन सम्यग्दर्शन चेतन, सत्पथ पर कब आयेंगे ॥
बिन समकित जप तप संयम, लेकर अनन्तभव धारे ।
फिर भी न लाभ कुछ पाया, पाये भव के अँधियारे ।
समकित बिन रत्नत्रय का, पाना है पूर्ण असम्भव ।
अन्तर्मन शुद्ध अगर है तो, समकित पाना सम्भव ॥
पहले तत्त्वाभ्यास कर, फिर तत्त्वों का निर्णय कर ।
उर भेदज्ञान प्रगटा कर, फिर तत्त्वों का निर्णय कर ।
उर भेदज्ञान प्रगटा कर, सम्यग्दर्शन उर में धर ॥
आत्मानुभूति बिन निश्चय, समकित न कभी मिलता है ।
बिन समकित ज्ञानचारित भी, उर में ना कभी झिलता है ॥
जब मुझको श्रद्धा हो उर, निज का हो ज्ञान सुसम्यक् ।
चारित्र सहज मिलता है, शिवपथ मिलता है सम्यक् ॥
ये ही रत्नत्रय पावन है, मोक्षमार्ग का दाता ।
फिर पूर्ण देशसंयम भी, स्वयमेव हृदय में आता ॥

(८)

संयम का भाव जागते ही, चेतन शुद्ध होता ।
चौकड़ी कषाय तीन को, हर कर यह जिनमुनि होता ॥
समकित पाते ही सिद्धों, का लघुनन्दन बन जाता ।
सर्गों के महल गिराता, आगे ही बढ़ता जाता ॥
निश्चय संयम पाते ही, सिद्धों समान लगता है ।
इसका पुरुषार्थ देखकर, चारित्रमोह भगता है ॥
फिर घातिकर्म क्षय होते ही, केवलरवि उर आता है ।
अर्हन्तदशा मिलती है, सर्वस्व स्वपद पाता है ॥
अतएव आज ही अपना, अन्तर्मन शुद्ध करें हम ।
निमथ्यात्व मोह रागादि भावों, को पूर्ण हरेँ हम ॥

ॐ ह्रीं श्री नवदेवेभ्यो जयमाला पूर्णार्घ्यं निर्वपामीति स्वाहा ।

आशीर्वाद

(दोहा)

नवदेवों का ध्यान कर, करूँ स्व-पर कल्याण ।
रत्नत्रय की भक्ति से, पाऊँ पद निर्वाण ॥

(इत्याशीर्वाद पुष्पाञ्जलिं क्षिपेत्)

अर्घ्यावली

अरहन्त परमेष्ठी को अर्घ्य

(मानव)

सकल ज्ञेय के ज्ञायक श्री अरहन्त हैं ।
छियालीस गुणधारी प्रभु भगवन्त हैं ॥
दोष अठारह रहित नाथ हैं सर्वथा ।
युगपत् लोकालोक जानते हैं तथा ॥
अरहन्तों को नमन करूँ मैं भाव से ।
रागत्याग जुड़ जाऊँ शुद्धस्वभाव से ॥
दर्शन-ज्ञान-चारित्र-भक्ति उर हो सदा ।
परम शान्ति सुख पाऊँ स्वामी सर्वदा ॥

ॐ ह्रीं श्री षट्चत्वारिंशत्गुणमण्डित-अरहन्तपरमेष्ठिभ्यां
अर्घ्यं निर्वपामीति स्वाहा ।

(९)

सिद्ध परमेष्ठी को अर्घ्य

गुण अनन्त के स्वामी सिद्धों को नमन ।
मुख्य अष्ट गुणधारी प्रभुओं को नमन ॥
त्रिलोकाग्र पर सिद्ध शिलापति आप हो ।
निजानन्द रसलीन स्वज्ञायक आप हो ॥
सिद्धचक्र सम्बन्धित सिद्ध महान हो ।
तीन लोक में तुम ही श्रेष्ठ प्रधान हो ॥
दर्शन-ज्ञान-चारित्र-भक्ति उर हो सदा ।
परम शान्ति सुख पाऊँ स्वामी सर्वदा ॥
ऊँ हीं श्री अष्टगुणमण्डित-सिद्धपरमेष्ठिभ्यो अर्घ्यं निर्वपामीति स्वाहा ।

आचार्य परमेष्ठी को अर्घ्य

आचार्यों को भावसहित मेरा नमन ।
ऋषि-मुनि-यति-अनगार संघ चउपति नमन ॥
है छत्तीस गुणों के धारी सर्वदा ।
पंचाचार पालते स्वामी सर्वदा ॥
आचार्यों को विनय सहित वन्दन करूँ ।
महामोह मिथ्यात्व तिमिर पूरा हूँ ॥
दर्शन-ज्ञान-चारित्र-भक्ति उर हो सदा ।
परम शान्ति सुख पाऊँ स्वामी सर्वदा ॥
ऊँ हीं श्री षट्त्रिंशत्गुणमण्डित-आचार्यपरमेष्ठिभ्यो अर्घ्यं निर्वपामीति स्वाहा ।

उपाध्याय परमेष्ठी को अर्घ्य

उपाध्याय गुरुवर श्रुतज्ञान प्रधान हैं ।
ग्यारह अंग पूर्व चौदह का ज्ञान है ॥
है पच्चीस गुणों से शोभित सर्वदा ।
यति-मुनियों को आप पढ़ाते हैं सदा ॥
उपाध्याय गुरुओं को मैं वन्दन करूँ ।
जो भी है अज्ञान उसे पूरा हूँ ॥

दर्शन-ज्ञान-चारित्र-भक्ति उर हो सदा ।

परम शान्ति सुख पाऊँ स्वामी सर्वदा ॥

ऊँ हीं श्री पंचविंशतिगुणमण्डित-उपाध्यायपरमेष्ठिभ्यो अर्घ्यं निर्वपामीति स्वाहा ।

साधु परमेष्ठी को अर्घ्य

पंचमहाव्रत पंचसमिति पालक सुमुनि ।
षट् आवश्यक पंचेन्द्रिय वश हैं सुमुनि ॥
शेष सात गुण से मुनि हैं शोभायमान ।
अट्ठाईस मूलगुण हैं मुनि के महान ॥
ढाईद्वीप में भावलिंग मुनि हैं सदा ।
त्रय कम ना करोड़ मुनि रहते सर्वदा ॥
सर्वसाधु मुनियों को नित वन्दन करूँ ।
मैं भी मुनि होऊँ यह भाव हृदय धरूँ ॥
दर्शन-ज्ञान-चारित्र-भक्ति उर हो सदा ।
परम शान्ति सुख पाऊँ स्वामी सर्वदा ॥

ऊँ हीं श्री अष्टविंशतिगुणमण्डित-साधुपरमेष्ठिभ्यो अर्घ्यं निर्वपामीति स्वाहा ।

वर्तमान चौबीसी को अर्घ्य

(चौपाई)

भरतक्षेत्र के वर्तमान प्रभु, चौबीसों तीर्थेश महाविभु ।
ऋषभ अजित सम्भव अभिनन्दन, सुमति पद्मप्रभ सुपार्श्ववन्दन ।
चन्द्र पुष्प शीतल श्रेयांस जिन, वासुपूज्य श्री विमल अनन्त जिन ।
धर्म शान्ति श्री कुन्थु अरह प्रभु, मल्लि मुनिसुव्रत नमि नेमि
सिद्धचक्र सम्बन्धित सिद्ध महान हो ।
तीन लोक में तुम ही श्रेष्ठ प्रधान हो ॥
दर्शन-ज्ञान-चारित्र-भक्ति उर हो सदा ।
परम शान्ति सुख पाऊँ स्वामी सर्वदा ॥

ऊँ हीं श्री अष्टगुणमण्डित-सिद्धपरमेष्ठिभ्यो अर्घ्यं निर्वपामीति स्वाहा ।

मध्यलोक में ढाईद्वीप के अस्सी पञ्चमेरु जिनालयों को अर्घ्य

तीन लोक में मध्यलोक हैं, इसमें ढाईद्वीप महान ।
जम्बू-घातकी-पुष्करार्ध में, पाँच मेरु हैं शोभावान ॥
मेरु सुदर्शन-विजय-अचल-मन्दर-विद्युन्माली अभिराम ।
सबमें चार-चार वन सुन्दर, जिनमें चार-चार जिनधाम ॥
सब मिल अस्सी जिनगृह इनमें, इक शत वसु प्रतिमा शोभित ।
इन्द्रादिक सुर-नर-मुनि जाते, दर्शन कर होते मोहित ॥
सभी अकृत्रिम चैत्यालय हैं, इनमें इक शत वसु जिनबिम्ब ।
मैं भी दर्शन इनके करके, इनमें देखूँ निज प्रतिबिम्ब ॥
इन सबको मैं अर्घ्य चढ़ाऊँ, विनयभाव से भक्तिसहित ।
परम शान्ति सुख पाऊँ स्वामी, हो जाऊँ परभाव रहित ॥
ऊँ ह्रीं श्री पञ्चमेरुसम्बन्धि-अशीतिजिनालयेभ्यो अर्घ्यं निर्वपामीति स्वाहा ।

पञ्चमेरु सम्बन्धी बीस गजदन्त जिनालयों को अर्घ्य

पञ्चमेरु सम्बन्धी हैं, विदिशाओं में गजदन्त सुबीस ।
एक-एकमें चार जिनालय, सब मिल अस्सी जिनागृह ईश ॥
सभी अकृत्रिम जिनमन्दिर हैं, तथा अकृत्रिम जिनप्रतिमा ।
जो भी इनको वन्दन करते, पाते हैं निजपद महिमा ॥
मैं भी भावसहित गजदन्तों के, जिनमन्दिर को करूँ नमन ।
परम शान्ति सुख पाऊँ स्वामी सर्वदा ॥
ऊँ ह्रीं श्री पञ्चमेरुसम्बन्धि-विंशति गजदन्तजिनालयेभ्यो
अर्घ्यं निर्वपामीति स्वाहा ।

पञ्चमेरु सम्बन्धी अस्सी वक्षार जिनालयों को अर्घ्य
एक मेरु सम्बन्धी हैं, वक्षार सुपर्वत चार महान ।
पञ्चमेरु सम्बन्धी हैं, वक्षार बीस अति महिमावान ॥
एक-एक पर चार जिनालय, स्वर्णमयी बहु सुन्दर है ।
सब मिल अस्सी जिनगृह इनमें, जिनप्रतिमाएँ अति मनहर हैं ॥
इन सबको मैं अर्घ्य चढ़ाऊँ, विनय सहित करके वन्दन ।
परम शान्ति सुख पाऊँ स्वामी सर्वदा ॥

ऊँ ह्रीं श्री पञ्चमेरुसम्बन्धि-अशीतिवक्षारस्थ जिनालयेभ्यो अर्घ्यं निर्वपामीति स्वाहा ।

पञ्चमेरु के देवगुरु-उत्तरकुरु

भोगभूमिसम्बन्धी दशकुलवृक्ष-जिनालयों को अर्घ्य
पञ्चमेरु के दो-दो जम्बू-शाल्मलि-घातकी-पुष्कर वृक्ष ।
चैत्यवृक्ष जिनगृह में वन्दूँ, होऊँ आत्मज्ञान में दक्ष ॥
पृथ्वीकायिक वृक्ष सभी हैं, यही जान कर हषाऊँ ।
परम शान्ति सुख पाऊँ स्वामी सर्वदा ॥

ऊँ ह्रीं श्री पञ्चमेरुसम्बन्धि-दशकुलवृक्षजिनालयेभ्यो अर्घ्यं निर्वपामीति स्वाहा ।

पञ्चमेरु सम्बन्धी एक सौ सत्तर विजयार्थ (वैतादय) जिनालयों को अर्घ्य

एक मेरु चौंतीस गिरि, विजयार्थ क्षेत्र बत्तीस विदेह ।
भरतै रावत एक-एक हैं, भावसहित निरखूँ धर नेह ॥
विदेहक्षेत्र सम्बन्धी इक शत, साठ शृंग विजयार्थ महान ।
पञ्चैरावत पञ्चभरत के, दस विजयार्थ सुपर्वत जान ॥
सब मिल एक शतक सत्तर, विजयार्थ रजतगिरि ढाईद्वीप ।
इन पर एक-एक चैत्यालय, जो भव्यों के हृदय समीप ॥
सब मिल एक शतक सत्तर, चैत्यालय स्वर्णमयी वन्दूँ ॥
परम शान्ति पाऊँ हे स्वामी, निजस्वभाव को अभिनन्दूँ ॥

ऊँ ह्रीं श्री पञ्चमेरुसम्बन्धि-विजयार्थक्षेत्रस्थसप्तत्यधिक-एकशतक
जिनालयेभ्यो अर्घ्यं निर्वपामीति स्वाहा ।

घातकीखण्ड एवं पुष्करार्ध-सम्बन्धी चार इष्वाकार जिनालयों को अर्घ्य

द्वीप घातकी दक्षिण-उत्तर, दो हैं इष्वाकार महान ।
पुष्पकरार्ध में दक्षिण-उत्तर, दो हैं इष्वाकार प्रधान ॥
एक उदधि से द्वितीय उदधि तक, होता है इनका विस्तार ।
जिन आगम करणानुयोग का, ज्ञान करूँ जो अगम अपार ॥
ये सब चार जिनालय, इष्वाकार परम सुन्दर पावन ।
विनय भाव से शान्ति प्राप्ति हित, वन्दूँ सादर मन-भावन ॥
ऊँ हीं श्री घातकीखण्ड-पुष्करार्धसम्बन्धी इष्वाकार चतुर्जिनालयेभ्यो
अर्घ्यं निर्वपामीति स्वाहा ।

पञ्चमेरु सम्बन्धी तीस कुलाचल जिनालयों को अर्घ्य

एक मेरु सम्बन्धी पर्वत, नाम कुलाचल षट् अभिराम ।
हिमदान-महाहिमवन-निषध, अरुनील-रुक्मि-शिखरीहैनाम ॥
स्वतः व्यवस्थित दक्षिण दिशि से, दक्षिण से उत्तर तक तीन ।
भरत-हेमवत-हरि-सुनाम है, इन क्षेत्रों के जो हैं तीन ॥
गिरि सुमेरु से उत्तर दिशि में, दक्षिण से उत्तर तक तीन ।
रम्यक् अरु हिरण्यवत अरु, ऐरावत क्षेत्र नाम यह तीन ॥
इनके मध्य कुलाचल शोभित, पञ्चमेरु सम्बन्धी तीस ।
इन पर एक-एक जिनमन्दिर, जिनमें शोभित हैं जगदीश ॥
इन सबको मैं अर्घ्य चढ़ाऊँ, विनयभाव से त्रिभुवननाथ ।
जब तक परम शान्ति नहीं पाऊँ, तजूँ न तुम चरणों का साथ ॥
ऊँ हीं श्री पञ्चमेरुसम्बन्धि-त्रिंशत्कुलाचलस्थित-जिनालयेभ्यो अर्घ्यं स्वाहा ।

मानुषोत्तर-सम्बन्धी चार जिनालयों को अर्घ्य
ढाईद्वीप की अन्तिम सीमा, मानुषोत्तर पर्वत ख्याल ।
आगे गमन नहीं मनुजों का, जिन-आगम कथनी विख्यात ॥
इन पर चार जिनालय चारों, दिशि में शोभित हैं पावन ।
परम शान्ति सुख पाऊँ स्वामी सर्वदा ॥

ऊँ हीं श्री मानुषोत्तरपर्वत-सम्बन्धि-चतुर्जिनालयेभ्यो अर्घ्यं निर्व. स्वाहा ।

अष्टम नन्दीश्वरद्वीप के बावन जिनालयों को अर्घ्य

(तांटक)

अष्टम द्वीप भी नन्दीश्वर, चारों दिशि में चार सुवन ।
है आनन्द अरु ईश्वर इनमें, तेरह-तेरह गृह बावन ॥
अञ्जनगिरि में कृष्णवर्ण के, इनके चार जिनालय भव्य ।
सोलह दधिमुख श्वेतवर्ण के, सोलह चैत्यालय अति दिव्य ॥
रतिकर पर्वत लालवर्ण के, हैं बत्तीस जिनालय श्रेष्ठ ।
सब मिल बावन जिनगृह वन्दूँ, तज संसारभाव सब नेष्ट ॥
अष्टाह्निका पर्व में इन्द्रादिक, सुर आ करते पूजन ।
नहीं शक्ति जाने की हममें, अतः यहीं से हे वन्दन ॥
नाचें गाएँ अर्घ्य चढ़ाएँ, करें भाव से नित्य नमन ।
परम शान्ति की धारा पाएँ, पाकर प्रभु सम्यग्दर्शन ॥

ऊँ हीं श्री नन्दीश्वरद्वीपस्थ द्विपञ्चाशज्जिनालयेभ्यो
अर्घ्यं निर्वपामीति स्वाहा ।

एकादशम कुण्डलवरद्वीप के चार जिनालयों को अर्घ्य

एकादशम द्वीप कुण्डलवर, चारों दिशि के जिनगृह चार ।
विनय भक्ति से वन्दन करके, नाशें सारा राग विकार ॥
परम शान्ति का समुद्र पाएँ, गुण अनन्त पाएँ हे देव ।
निज पुरुषार्थ शक्ति से हम भी, निजपद पाएँ स्वयमेव ॥

ऊँ हीं श्री एकादशम कुण्डलवरद्वीपस्थ चतुर्जिनालयेभ्यो
अर्घ्यं निर्वपामीति स्वाहा ।

त्रयोदशम रुचकवरद्वीप के चार
जिनालयों को अर्घ्य

त्रयोदशम है द्वीप रुचकवर, चारों दिशि में जिनगृह चार ।
इन्द्रादिक सुर पूजन करते, गाते जिनप्रभु की जयकार ॥
द्वीप रुचकवर से आगे, जिन चैत्यालय का पूर्ण अभाव ।
मध्यलोक में इसी द्वीप तक, जिनगृह हैं यह वस्तुस्वभाव ॥
तेरह द्वीपों के जिनमन्दिर, हमने पूजे भक्तिसहित ।
शाश्वत शान्ति सौख्य पाएँ, हम हो जाएँ परभावरहित ॥

ॐ ह्रीं श्री त्रयोदशमरुचकवरद्वीपस्थ चतुर्जिनालयेभ्यो
अर्घ्यं निर्वपामीति स्वाहा ।

मध्यलोक के सर्व चार सौ अट्ठावन
जिनालयों को अर्घ्य

(तांटक)

त्रयोदशम है द्वीप रुचकवर, चारों दिशि में जिनगृह चार ।
इन्द्रादिक सुर पूजन करते, गाते जिनप्रभु की जयकार ॥
द्वीप रुचकवर से आगे, जिन चैत्यालय का पूर्ण अभाव ।
मध्यलोक में इसी द्वीप तक, जिनगृह हैं यह वस्तुस्वभाव ॥
तेरह द्वीपों के जिनमन्दिर, हमने पूजे भक्तिसहित ।
शाश्वत शान्ति सौख्य पाएँ, हम हो जाएँ परभावरहित ॥

ॐ ह्रीं श्री त्रयोदशमरुचकवरद्वीपस्थ चतुर्जिनालयेभ्यो
अर्घ्यं निर्वपामीति स्वाहा ।

- ● -

अधोलोक में भवनवासी देवों के

सात करोड़ बहत्तर लाख जिनालयों को अर्घ्य
भवनवासियों के भवनों में, सात करोड़ बहत्तर लाख ।
जिन चैत्यालय सभी अकृत्रिम, वन्दूँनित जिन आगम साख ॥
असुरकुमार जाति के देवों के हैं चौंसठ लाख भवन ।
नागकुमार जाति के देवों के हैं चौरासी लाख भवन ॥
सुपर्णकुमार जाति के देवों के सुबहत्तर लाख भवन ।
द्वीपकुमार जाति के देवों के सुछिहत्तर लाख भवन ॥
उदधिकुमार जाति के देवों के सुछिहत्तर लाख भवन ।
स्तनितकुमार जाति के देवों के सुछिहत्तर लाख भवन ॥
विद्युतकुमार जाति के देवों के सुछिहत्तर लाख भवन ।
दिवक्ककुमार जाति के देवों के सुछिहत्तर लाख भवन ॥
अग्निकुमार जाति के देवों के सुछिहत्तर लाख भवन ।
वायुकुमार जाति के देवों के सुछिहत्तर लाख भवन ॥
ये सब सात करोड़ बहत्तर लाख जिनालय मनहर हैं ।
इनको अर्घ्य समर्पित करने के परिणाम सुसुन्दर हैं ॥
अधोलोक के सर्व जिनालय, अकृत्रिम वन्दूँ हे नाथ! ।
परम शान्ति के हेतु आपके, चरणों का न तजूँ प्रभु साथ ॥

ॐ ह्रीं श्री अधोलोक स्थित-भवनवासीदेवसम्बन्धि द्विसप्ततिलक्षाधिक-
सप्तकोटि-जिनालयेभ्यो अर्घ्यं निर्वपामीति स्वाहा ।

व्यन्तकुमार देवों के असंख्यात जिनालयों को अर्घ्य

व्यन्तर देवों के भवनों में, असंख्यात जिनभवन महान ।
भावसहित वन्दन करके में, करूँ आत्मा का कल्याण ॥
अर्घ्य चढ़ाऊँ विनय-भक्ति से, सादर सविनय करूँ प्रणाम ।
परम शान्ति की महिमा जागी, अतः शीघ्र पाऊँ ध्रुवधाम ॥

ऊँ हीं श्री व्यन्तरलोकसम्बन्धि-असंख्यातजिनालयेभ्यो
अर्घ्यं निर्वपामीति स्वाहा ।

ज्योतिषी देवों के असंख्यात जिनालयों को अर्घ्य

चन्द्र-सूर्य-नक्षत्र-प्रकीर्णक, तारे आदि ज्योतिषलोक ।
इनमें असंख्यात जिनमन्दिर, सबको सविनय दूँ नित धोक ॥
इन नवग्रह के सर्व जिनालय, भक्ति भाव से नमन करूँ ।
परम शान्ति का सिन्धु प्राप्त कर, मिथ्याभ्रम-तम हनन करूँ ॥

ऊँ हीं श्री ज्योतिषलोकसम्बन्धि-असंख्यात-जिनालयेभ्यो
अर्घ्यं निर्वपामीति स्वाहा ।

ऊर्ध्वलोक में सोलह स्वर्गों के चौरासी लाख छियानवे हजार सात सौ जिनालयों को अर्घ्य

प्रथम स्वर्ग सौधर्म जिनालय, है बत्तीस लाख सुन्दर ।
द्वितीय स्वर्ग ईशान जिनालय, अट्ठाईस लाख मनहर ॥
तृतीय सनतकुमार स्वर्ग के, बारह लाख जिनालय भव्य ।
चतुर्थ स्वर्ग महेन्द्र मनोहर, आठ लाख जिनालय भव्य ॥
पञ्चम ब्रह्म छोटे ब्रह्मोत्तर, के हैं चार लाख विमान ।
सप्तम लान्तव अष्टम कापिष्ठ, हैं सहस्र पचास महान ॥
नवम शुक्र महाशुक्र दशम के, हैं चालीस हजार प्रधान ।
एकादशम शतार द्वादशम, सहस्रार छह सहस्र सुजान ॥

तेरह आनत चौदह प्राणत, पन्द्रह आरण भव्य विमान ।
सोलह अच्युत इन चारों के, सात शतक जिनगृह छविमान ॥
सब मिल लाख चौरासी, छियानवे हजार सात शतक ।
परम शान्ति पाने को स्वामी, ध्याऊँ शाश्वत निज आलय ॥
ऊँ हीं श्री ऊर्ध्वलोकसम्बन्धि-षोडशस्वर्गस्थ सप्तशतकाधिक-षण्णवति
सहस्र-चतुरशीतिलक्षजिनालयेभ्यो अर्घ्यं निर्वपामीति स्वाहा ।

नवग्रीवक के तीन सौ नौ जिनालयों को अर्घ्य

नवग्रीवक की प्रथमत्रयी के, एक शतक ग्यारह वन्दूँ ।
द्वितीयत्रयी के एक शतक, अरु सात जिनालय अभिनदूँ ॥
तृतीयत्रयी के इक्यानवे, जिनालय नित प्रति करूँ प्रणाम ।
सर्व जिनालय तीन शतक नौ, वन्दूँ पाऊँ निज ध्रुवधाम ॥

ऊँ हीं श्री नवग्रीवकसम्बन्धि-नवाधिकत्रयशतकजिनालयेभ्यो
अर्घ्यं निर्वपामीति स्वाहा ।

नव-अनुदिश के नौ जिनालयों को अर्घ्य

नव अनुदिश का प्रथम जिनालय, है आदित्य नाम विख्यात ।
द्वितीय जिनालय अर्चि जाति में, तृतीय अर्चिमालिनी सुख्यात ॥
चौथा वैर पाँचवा वैरोचन, षष्ठम-सप्तम है सोम प्रसिद्ध ।
नव अनुदिश के देव सभी, दो भव अवतारी होते हैं ॥
परम शान्ति वे ही पाते हैं, जो जिन-ज्ञान संजोते हैं ॥

ऊँ हीं श्री नवानुदिशस्थित-नवजिनालयेभ्यो
अर्घ्यं निर्वपामीति स्वाहा ।

पञ्च-अनुत्तर के पाँच जिनालयों
को अर्घ्य

प्रथम अनुत्तर एक जिनालय विजय जानिये ।
द्वितीय अनुत्तर वैजयन्त है एक मानिये ॥
तृतीय अनुत्तर जयन्त में भी एक जानिये ।
चतुर्थ अपराजित में जिनमन्दिर एक जानिये ॥
पञ्चम भवन सर्वार्थसिद्धि में एक मानिये ।
पंचोत्तर के पाँच जिनालय श्रेष्ठ मानिये ॥
देव यहाँ के इक भव अवतारी सुजानिये ।
तैंतासी सागर आयु सदा ही भव्य जानिये ॥

ऊँ हीं श्री पञ्च-अनुत्तरसम्बन्धि-पञ्चजिनालयेभ्यो अर्घ्यं नि. स्वाहा ।

ऊर्ध्वलोक के सर्व चौरासी लाख सतानवे हजार
तेईस जिनालयों को पूर्णार्घ्य

(तांटक)

स्वर्गादिक ग्रीवक-अनुदिशि, पञ्चोत्तर के जिन चैत्यालय ।
लाख चौरासी सन्तानवे सहस्र, तेईस स्व सौख्यालय ॥
ये सब ऊर्ध्वलोक जिनमन्दिर, तीनों लोकों में विख्यात ।
भाव-भक्ति से पूजन करते, पाऊँ स्वामी समकित प्राप्त ॥

ऊँ हीं श्री ऊर्ध्वलोकसम्बन्धि-त्रयविंशत्यधिक-सप्तनवतिसहस्रचतुर-
शीतिलक्षजिनालयेभ्यो अर्घ्यं निर्वपामीति स्वाहा ।

तीन लोक के कुल

आठ करोड़ छप्पन लाख सतानवे हजार चार सौ
इक्यासी संख्यात अकृत्रिम जिनालयों
को समुच्चय पूर्णार्घ्य

तीन लोक के सर्व अकृत्रिम, जिनभवनों को वन्दन कर ।
निज-स्वभाव की ओर लक्ष्य दूँ, सारे ही प्रभु बन्धन हर ॥
सर्व जिनालय आठ कोटि अरु, छप्पन लाख महा हितकर ।
सन्तानवे सहस्र चार सौ, इक्यासी पूजूँ सुखकर ॥
सुखद शान्ति पाऊँ हे स्वामी, यही भावना है निशदिन ।
अष्ट कर्म से मुक्त बनूँ मैं, राग-द्वेष नाशूँ गिन-गिन ॥

ऊँ हीं श्री त्रिलोकसम्बन्धि एकाशीत्यचतुःशतकधिक सप्तनवतिसहस्र
षट्-पञ्चाशन्तुलक्ष-अष्टकोटि-जिनालयेभ्यो अर्घ्यं निर्वपामीति स्वाहा ।

- • -

तीन लोक के सर्व कृत्रिम जिनालयों
को अर्घ्य

जम्बू-धातकी-पुष्करार्ध के, कृत्रिम जिनालय मैं वन्दूँ ।
देवों मनुजों द्वारा निर्मित, अनगिनती मन्दिर वन्दूँ ॥
मनुजलोक में ही होते हैं, इनको सादर करूँ प्रणाम ।
परम शान्ति रसपान करूँ मैं, पाऊँ शाश्वत निज ध्रुवधाम ॥

ऊँ हीं श्री अढाईद्वीपस्थ-सर्वकृत्रिमजिनालयेभ्यो
अर्घ्यं निर्वपामीति स्वाहा ।

तीन लोक की सर्व जिन-प्रतिमाओं को अर्घ्य

तीन लोक की सर्व कृत्रिम-अकृत्रिम प्रतिमायें वन्दूँ।
भावसहित सबकी पूजन कर, राग-द्वेष कल्मष हर लूँ॥

ॐ ह्रीं श्री कृत्रिमाकृत्रिमजिनालयान्तर्गतसर्वजिनप्रतिमाभ्यो
अर्घ्यं निर्वपामीति स्वाहा ।

जिनवाणी को अर्घ्य

द्वादश अंग पूर्व चौदह से, शोभित है श्री जिनवाणी ।
सूत्र चूलिका प्रकीर्णक, परिकर्म विभूषित कल्याणी ॥
है प्रथमानुयोग अति मनहर, पाप-पुण्य फल तथा प्रधान ।
त्रैसठ महाशलाका पुरुषों का, चारित्र जु श्रेष्ठ महान ॥
है करणानुयोग अति पावन, तीन लोक का सत्यस्वरूप ।
जीवों के परिणाम मार्गणा, गुणस्थान का ज्ञान अनूप ॥
है चरणानुयोग में श्रावक, मुनियों का आचरण महान ।
अन्तरंग भावों के ही, अनुसार बाह्य आचरण प्रधान ॥
है द्रव्यानुयोग में सच्चा, उत्तम स्वरूप कथन ।
थह द्रव्यों अरु सात तत्त्व, अरु नवपदार्थ का है वर्णन ॥
सबके भेद-प्रभेद अनेकों, जिनश्रुत महिमा अपरम्पार ।
माला जिनवाणी को वन्दन, नमन करूँ मैं बारम्बार ॥
सतत् शान्ति की प्राप्ति हेतु मैं, स्वाध्याय का नियम करूँ ।
वीतराग-विज्ञान किरण पा, मिथ्या भ्रम का वमन करूँ ॥

ॐ ह्रीं श्री सर्वपूज्यजिनवाणी द्वादशाङ्गाय
अर्घ्यं निर्वपामीति स्वाहा ।

जिनधर्म को अर्घ्य

वस्तु-स्वभाव स्वधर्म है, जिनवाणी उपदेश ।
आत्मधर्म जु सर्वोत्तम, यही धर्म सन्देश ॥

ॐ ह्रीं श्री शाश्वतजिनधर्माय अर्घ्यं निर्वपामीति स्वाहा ।

सोलहकारण भावनाओं को अर्घ्य

(वीर)

षोडशकारण भव्य भावनाएँ, मैं प्रभु भाऊँ तत्काल ।
त्रिभुवन में सर्वोत्कृष्ट, तीर्थकर पद दाता सुविशाल ॥
दर्शविशुद्धि भावना के बिन, शेष भावनाएँ हैं व्यर्थ ।
पहली दर्शविशुद्धि है, भव-रोगों की औषधि सार्थ ॥

दूजी विनय भावना तीजी, शील भावना सुखकारी ।
है अभीक्षण-ज्ञानोपयोग, संवेगभाव है हितकारी ॥
शक्तिपूर्वक त्याग जानिए, शक्तिपूर्वक तप करिये ।
साधुसमाधि भावना सुखमय, वैय्यावृत्तिकरण धरिये ॥

अर्हदभक्ति करूँ मंगलमय, आचार्यों की भक्ति करूँ ।
बहुश्रुतभक्ति हृदय में धारूँ, प्रवचनभक्ति सदैव करूँ ॥
आवश्यक अपरिहाणि भावना, मार्गप्रभावना हे जिना हो ।
वात्सल्य भावना हृदय धरो, सोलहकारण जिनवर हो ॥

अर्घ्य चढाऊँ भक्तिभाव से, परम शान्ति पाऊँ स्वामी ।
तीर्थकर पद लक्ष्य छोड़कर, आत्मलक्ष्य पाऊँ नामी ॥

ॐ ह्रीं श्री षोडशकारणभावनायै अर्घ्यं निर्वपामीति स्वाहा ।

दशलक्षण धर्म का अर्घ्य

(सार-जोगीरासा)

उत्तम क्षमाधर्म उर धारूँ, और कषाय निवारूँ ।
उत्तम मार्दवधर्म ग्रहण कर, विनय स्वरूप निहारूँ ॥
उत्तम आर्जवधर्म धार उर, माया कषाय संहारूँ ।
उत्तम सत्यस्वरूप स्वयं का, सत्यधर्म उर धारूँ ॥
उत्तम शौचधर्म उर धर कर, लोभकषाय निवारूँ ।
उत्तम संयम षट्कायिक, जीवों पर करुणा धारूँ ॥
उत्तम तप धर शुक्लध्यान से, अष्ट कर्म सब जारूँ ।
उत्तम त्याग पञ्च पापों को, पूर्णतया संहारूँ ॥
उत्तम आकिञ्चन अपरिग्रह, पूर्ण हृदय में लाऊँ ।
उत्तम ब्रह्मचर्य उर धारूँ, महाशील गुण पाऊँ ॥
दश धर्मों का पालन करके, मुक्ति-भवन में जाऊँ ।
सादि-अनन्त शान्ति सुखसागर, अन्तर में लहराऊँ ॥

ऊँ हीं श्री उत्तमक्षमादिदशधर्माय अर्घ्यं निर्वपामीति स्वाहा ।

रत्नत्रय धर्म को अर्घ्य

(वीर)

जय जय सम्यग्दर्शन पावन, मिथ्या भ्रम-नाशक श्रद्धान ।
जय जय सम्यग्ज्ञान तमहर, जय जय वीतराग-विज्ञान ॥
जय जय सम्यग्चारित्र निर्मल, मोह-क्षोभ हर महिमावान ।
अनुपम रत्नत्रय धारण कर, मोक्षमार्ग पर करूँ प्रयाण ॥

ऊँ हीं श्री सम्यक् रत्नत्रयधर्माय अर्घ्यं निर्वपामीति स्वाहा ।

सम्यग्दर्शन को अर्घ्य

आत्मतत्त्व की प्रतीति निश्चय, सात तत्त्व श्रद्धा व्यवहार ।
सम्यग्दर्शन से हो जाते, भव्य जीव भवसागर पार ॥
विपरीताभिनिवेश रहित, समकित अधिगमज-निसर्गज सार ।
औपशमिक क्षायिक क्षयोपशम, होता है यह तीन प्रकार ॥
जय जय सम्यग्दर्शन आठों, अंगसहित अनुपम सुखकार ।
यही धर्म का सुदृढ़ मूल है, परम शान्ति दाता शिवकार ॥

ऊँ हीं श्री सम्यग्दर्शनाय अर्घ्यं निर्वपामीति स्वाहा ।

सम्यग्ज्ञान को अर्घ्य

निज अभेद का ज्ञान सुनिश्चय, आठ भेद सब हैं व्यवहार ।
सम्यग्ज्ञान परम हितकारी, शिवसुख दाता मंगलकार ॥
जय जय सम्यग्ज्ञान अष्ट, अंगों से युक्त मोक्ष सुखकार ।
परम शान्ति का मूल यही है, शिवसुख दाता अपरम्पार ॥

ऊँ हीं श्री सम्यग्ज्ञानाय अर्घ्यं निर्वपामीति स्वाहा ।

सम्यक्चारित्र को अर्घ्य

निजस्वरूप में रमण सुनिश्चय, दो प्रकार चारित्र व्यवहार ।
श्रावक त्रेपन किया साधु का, तेरह विध चारित्राधार ॥
श्रेष्ठ धर्म है श्रेष्ठ मार्ग है, श्रेष्ठ सुमुनि पद शिवसुखकार ।
सम्यक्चारित्र बिना न कोई, पा सकता है शान्ति अपार ॥

ऊँ हीं श्री सम्यक्चारित्राय अर्घ्यं निर्वपामीति स्वाहा ।

अन्तिम महार्घ्य

(मानव)

जीवत्वशक्ति के स्वामी, ध्रुव ज्ञायक ज्ञाता ज्ञानी ।
श्री महावीरस्वामी की, तुमने ना एक भी मानी ॥
हे मेरे चेतन बोलो, कानों में अमृत घोलो ।
तुम कौन कहाँ से आए, अब तक हो क्यों अज्ञानी ॥
अब शिवपथ पर ही चलना, आठों कर्मों को दलना ।
निज की छाया में पलना, जो हैं प्रसिद्ध लासानी ॥
विज्ञान-ज्ञान के द्वारा, कट जाती भव-दुःखकारा ।
कर्मों के बन्धन काटो, बन वीतराग-विज्ञानी ॥
तुम स्वपर प्रकाशक नामी, तुम ही हो अन्तर्यामी ।
सारे विभाव तुम नाशो, तुम करो न अब नादानी ॥
रागादि भाव को तज कर, पर के ममत्व को जीतो ।
शुद्धात्मतत्त्व निज ध्या लो, बन जाओ केवलज्ञानी ॥
है शुक्लध्यान की बेला, है गुण अनन्त का मेला ।
तुम भूल न जाना शिवपथ, तुम तो हो ज्ञानी-ध्यानी ॥
अन्तिम अपूर्व अवसर है, तुम चूक न जाना चेतन ।
चैतन्य भावना भाना, मत बनना तुम अभिमानी ॥
नवदेवों की पूजन कर, जागा सौभाग्य तुम्हारा ।
पर्यायदृष्टि को तज कर, समकित की महिमा जानी ॥
अब द्रव्यदृष्टि बन जाओ, तो परम शान्ति पाओगे ।
लो लक्ष्य त्रिकाली ध्रुव का, कहती है श्री जिनवाणी ॥

(दोहा)

महार्घ्य अर्पण करूँ, श्री नवदेव महान ।
सम्यग्दर्शन प्राप्त कर, करूँ कर्म अवसान ॥

ॐ ह्रीं श्री नवदेवेभ्यो महार्घ्यं निर्वपामीति स्वाहा ।

महाजयमाला

(समानसवैया)

शिवद्वारे अरहन्त खड़े हैं, सिद्ध बुलाते भीतर आओ ।
सकुचाहट अघाति की नाशो, अपने पावन चरण बढ़ाओ ॥
मुक्ति-वधू वरमाला लिये है, वन्दनवारे सजी सिद्धि की ।
पूर्ण शुद्धता तुम्हें मिली है, दर्शन-ज्ञानमयी विशुद्धि की ॥
निःसंकोच बढ़े यह सुनकर, श्री अरहन्त त्रिलोकाग्र पर ।
सिद्धशिला सिंहासन पाया, हुए सदा को ही स्वामुक्ति वर ॥
सप्त स्वरोँ में इन्द्र सुरों ने, गाए गीत सहज अवनी पर ।
नाच उठा गगनंगन सर-सर, नीचे सागर निर्झर झर-झर ॥
भव्य जीव पुलकित हैं उर में, मुक्तिमार्ग भी सरल हो गया ।
जो स्वभाव से दूर बसे हैं, उनको शिवपथ विरल हो गया ॥
सर्व ज्ञेय-ज्ञाता होकर भी, निजानन्द रस लीन हो गए ।
गुण अनन्त प्रगटा कर अपने, ज्ञानोदधि तल्लीन हो गए ॥
विरुदावली विश्व गाता है, चौंसठ यक्ष ढोरते चामर ।
शत इन्द्रों से वन्दित है प्रभु, चिदानन्द चेतन नट नागर ॥
समवशरण वैभव ठुकराया, दिव्यध्वनि की भाषा छोड़ी ।
कर्मप्रकृतियाँ सगरी तोड़ी, नित्य निरञ्जन चादर ओढ़ी ॥
अब तो शिवसुख ही शिवसुख है, दुःख का नाम निशान नहीं है ।
शिवसुख सागरमयी हो गए कहीं दुःखों का नाम नहीं है ॥
अखिल विश्व में नमः सिद्ध का, गूँजा जय जय नाद मनोहर ।
निज पुरुषार्थ शक्ति से पायी, अपनी पावन शुद्ध धरोहर ॥
परम शान्ति की गंगा प्रभु के, चरण परखार रही है पावन ।
परम शान्ति का सागर प्रभु, अभिषेक कर रहा है मनभावन ॥
भव्यों का सौभाग्य जगा है, जिनगुण-सम्पत्ति निकट आ गई ।
विपदाओं की काली बदली, स्वयं विलय हो त्वरित उड़ गई ॥

(दोहा)

नवदेवों को पूजकर, हर्षित सकल समाज ।
समकित का धन प्राप्त कर, सफल हु सब काज ॥
ॐ ह्रीं श्री नवदेवेभ्यो जयमाला-पूर्णाघ्यं निर्वपामीति स्वाहा ।

शान्तिपाठ

(दोहा)

मंगलमय परमेश्ठी, पाँचों शान्तिस्वरूप ।
अर्हत सिद्धाचार्य प्रभु, पाठक साधु अनूप ॥
मंगलमय जिनमूर्ति है, मंगलमय जिनगेह ।
मंगल जिनवाणी परम, मंगल धर्म सनेह ॥
दुःखी न हो कोई कभी, सुखी रहें सब जीव ।
परमशान्ति पाएँ प्रभो, ध्यावें तुम्हें सदीव ॥
पूर्ण शान्ति हो विश्व में, सबका हो कल्याण ।
यही भावना है प्रभो, हे नवदेव महान ॥

!! पुष्पाञ्जलि क्षिपेत् !!

(नौ बार णमोकार मन्त्र का जाप करें ।)

क्षमापना

(चौपाई)

भूलें क्षमा करो भगवान, हम तो सेवक सदा अजान ॥
हमें करो प्रभु सुमित प्रदान, हम भी पाएँ सम्यग्ज्ञान ॥
सुख सम्पत्ति सौभाग्य मिले, हृदय ज्ञान का कमल खिले ॥
शान्ति विधान हुआ सम्पूर्ण, सहज शान्ति पाएँ अपूर्ण ॥

!! पुष्पाञ्जलि क्षिपेत् !!